

IS-SIBT

TAS-XVII IL-ĠIMGHA MATUL IS-SENA

Salmidija tas-Sibt tal-I ġimgħa

IS-SEJHA GHAT-TIFHIR 'L ALLA

V/. Mulej, iftaħli xufftejja.

R/. U fommi jxandar it-tifhir tiegħek.

Salm 94 (95)

Ant. Il-Mulej hu sid l-art u kull ma fiha: ejjew nadurawh.

Ejjew, ħa nfaħħru bl-hena l-Mulej,
ħa ngħajtu bil-ferħ lill-blata tas-salvazzjoni tagħna!
Nersqu quddiemu b'għana ta' radd il-ħajr,
ngħannulu b'għajat ta' ferħ.

Ant. Il-Mulej hu sid l-art u kull ma fiha: ejjew nadurawh.

Għax Alla kbir hu l-Mulej,
sultan kbir fuq l-allat kollha.
F'idejh huma qigħan l-art,
tiegħu huma qçaçet l-għoljiet.
Tiegħu l-baħar, għax hu għamlu;
tiegħu l-art, għax b'idejh saret.

Ant. Il-Mulej hu sid l-art u kull ma fiha: ejjew nadurawh.

Ejjew inqimuh u ninxtehtu quddiemu,
għarkubbejna quddiem il-Mulej li ħalaqna!
Għaliex hu Alla tagħna,
u aħna l-poplu tal-mergħa tiegħu u n-nagħaġ tiegħu.

Ant. Il-Mulej hu sid l-art u kull ma fiha: ejjew nadurawh.

"La twebbsux qalbkom bħal fMeriba,
bħal dakinhar fMassa, fid-deżert,
meta ġarrbuni u ttantawni missirijietkom,
għalkemm raw dak li jien għamilt.

Ant. Il-Mulej hu sid l-art u kull ma fiha: ejjew nadurawh.

Għal erbghin sena domt nistmellu dan in-nisel;
u jien għedt: 'Qalbu mhassra dan il-poplu,
u triqati ma jagħrfux.'
Għalhekk ħlift fl-għadab tiegħi:
Ma jidħlux fil-mistrieħ tiegħi!"

Ant. Il-Mulej hu sid l-art u kull ma fiha: ejjew nadurawh.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
U jibqa' għal dejjem ta' dejjem. Ammen.

Ant. Il-Mulej hu sid l-art u kull ma fiha: ejjew nadurawh.

UFFIĊĊJU TAL-QARI

V/. O Alla, ejja eħlisni.

R/. Mulej, fittex għinni.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
u jibqa' għal dejjem ta' dejjem. Ammen. Hallelujah.

INNU

I. *Billejl jew kmieni ma' sbiħ il-jum.*

Alla ta' kull tjeba w ħniena,
bidu w għajn tal-ħlejjaq kollha,
int f' setgħetek Alla wiehed,
imma tlieta fil-Persuni.

Waqt li nfaħhru t-tjeba tiegħek,
nersqu bit-tnehid quddiemek;
saffi 'l qalbna biex nitgħaxxqu
dejjem iżjed bil-ġid tiegħek.

Lil ġenbejna dgħajfa saħħaħ
bin-nirien ta' mħabba safja,
ħalli nkunu mħažżmin dejjem,
nistennew il-migja tiegħek.

Ilqa' mela, t-talb li wliedek
fis-sigħat tal-lejl jagħmlulek,
sabiex jithejjew kif jixraq
għal kull don u grazzja tiegħek.

Isma' talbna, Missier twajjeb,
u int, Waħdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

II. *Matul il-jum*

Fi tjubitek, Kristu Sidna,

ieqaf magħna w henn għalina,
int li bghatt is-seba' doni
ta' l-Ispirtu fuq min jemmen.

Rodd is-saħħa 'l-morda kollha,
biegħed kull tfixkil mid-dgħajfa,
rażżan il-ġibdiet tal-ħażen,
agħti s-serħ lill-qlub muġugħa.

Sawwab f' moħħna s-sliem u l-heda,
mexxi w temm kull xogħol ta' fejda,
isma' t-talb ta' min jgħajjatlek,
u wassalna lkoll fil-hajja.

Meta mbagħad, fi tmiem il-ħidma,
jagħlaq żmien il-ġimgħa tagħna,
it-tmien jum ifegġ, u jsejjaħ
lill-bnedmin għall-ħaqq quddiemek.

F'dak il-jum, Sultan u Mħallef,
qegħedna n-naħa ta' lemintek,
biex, man-nagħaġ imbierka tiegħek,
nieħdu b'wirtna s-saltna mwiegħda.

Hekk isseħħ ix-xewqa tagħna:
fejn tkun int inkunu aħna,
biex naraw il-glorja tiegħek,
u nagħtuk tifhir għal dejjem. Ammen.

SALMODIJA

Ant. 1: L-akbar wieħed fis-Saltna tas-Smewwiet hu dak li jčekken lilu nnifsu bħal tifel żgħir.

Salm 130 (131)

Mulej, ma tkabbritx qalbi, *
anqas ma ntrefgħu għajnejja;
jien ma ġrejttx wara hwejjeġ kbar, *
jew wara hwejjeġ oghla minni.

Imma zammejt ruhi fil-kwiet u l-mistrieħ, *
bħal tarbija f'ħogor ommha;
bħal tarbija miftuma, *
hekk hi ruhi ġewwa fija.

Ittama, Izrael, fil-Mulej, *
minn issa u għal dejjem!
Glorja.

Ant. 1: L-akbar wieħed fis-Saltna tas-Smewwiet hu dak li jċekken lilu nnifsu bħal tifel żgħir.

Ant. 2: Alla tiegħi, jien offrejtlek kollox tassew minn qalbi.

Salm 131 (132)

I

Ftakar, Mulej, f'David *
u fil-hemm tiegħu kollu.
Ftakar kif hu ħalef lill-Mulej, *
u wiegħed lil Alla, il-Qawwi ta' Ġakobb:
"Ma nidholx taħt is-saqaf ta' dari, *
ma jitlax fuq il-friex ta' soddi,
ma nagħlaqx għajnejja u norqod *
u anqas nagħlaq xfar għajnejja bin-nghas,
sa ma nsib post għall-Mulej, *
għamara għal Alla l-Qawwi ta' Ġakob."

Araw, smajna bl-Arka f'Efrata, *
sibnieha fir-raba' ta' Ġagħar.
Ha nidħlu fil-għamara tiegħu, *
ninxteħtu quddiem il-mirfes ta' riglejħ!

Qum u ejja, Mulej, lejn il-mistrieħ tiegħek, *
int u l-Arka tal-qawwa tiegħek.
Jilbsu l-ġustizzja l-qassisin tiegħek, *
iġħajtu bil-ferħ il-ħbieb tiegħek.
Minħabba f'David, il-qaddej tiegħek, *

twarrabx wiċċ is-sultan, il-midluk tiegħek.
Glorja.

Ant. 2: Alla tiegħi, jien offrejtlek kollox tassew minn qalbi.

Ant. 3: Il-Mulej ħalef wegħda sħiħa lil David: hu wettaqlu s-saltna tiegħu għal dejjem.

II

Il-Mulej ħalef wegħda lil David, *
u żgur li ma jergax lura minnha:
"Wieħed min-nisel tiegħek *
jiena nqieghed fuq it-tron tiegħek.

Jekk uliedek iħarsu l-patt tiegħi *
u l-preċetti li jien nagħtihom,
uliedhom ukoll għal dejjem *
joqogħdu fuq it-tron tiegħek."

Għax il-Mulej għażel 'il Sijon, *
u xtaqha tkun id-dar tiegħu:
"Hawn insib il-mistrieħ tiegħi għal dejjem! *
Fiha rrid noqgħod, għax ħabbejtha!

Bil-barka nimla l-ħażniet tagħha, *
bil-ħobż inxabba' l-foqra tagħha.
Bis-salvazzjoni nlibbes il-qassisin tagħha, *
bil-ferħ iġħajtu l-ħbieb tagħha.

Hemm inqajjem qawwa lil David, *
inhejji mnara għas-sultan, il-midluk tiegħi.
Bil-mistħija nlibbes l-għedewwa tiegħu, *
imma fuqu tiddi l-kuruna tiegħu."
Glorja.

Ant. 3: Il-Mulej ħalef wegħda sħiħa lil David: hu wettaqlu s-saltna tiegħu għal dejjem.

V/. Ejjew, araw x'għamel il-Mulej.

R/. Għemejjel ta' l-għageb fuq l-art.

LEZZJONI 1

Qari mit-Tieni Ittra ta' San Pawl Appostlu lill-Korintin **2 Kor 12:14-13:13**

San Pawl iħabbar iż-żjara tiegħu lill-Korintin

Ħuti: Araw, jien lest biex niġi għat-tielet darba għandkom u ma nkunx ta' piż għalikom; m'iniex infittex hwejjigkom, iżda lilkom; għax mhux sewwa li l-ulied ifaddlu għall-ġenituri, iżda l-ġenituri jfaddlu għal uliedhom. Jien bil-qalb kollha nonfoq u nintefaq għall-ġid ta' rwieħkom. Thobbuni inqas għax jien inħobbkom daqshekk? Hu x'inhu, jien ma kontx ta' piż għalikom. Imma billi jien għaqli, htaftkom bil-qerq. Ta' ħazin li kont qarraqt bikom. Jaqaw fittixt li naqla' xi ħaġa minn fuqkom b'xi hadd minn dawk li bghatt għandkom? Jien tlabt lil Titu u bghatt miegħu wiehed mill-aħwa. Jaqaw Titu qala' xi ħaġa mingħandkom? Qarraq bikom? Lagħabkom? Jaqaw ma ġibniex ruhna t-tnejn bl-istess spirtu? Ma mxejniex fl-istess triq?

Intom minn żmien ilu kontu taħsbu li jien qiegħed niddefendi ruħi quddiemkom. Quddiem Alla qegħdin nitkellmu, u dan nagħmlu, għeżiež tiegħi, għall-edifikazzjoni tagħkom. Nibża' li meta nerga' niġi għandkom, ma nsibkomx kif nixtieq, u intom issibu lili mhux kif tixtiequ; nibża' li nsib ġlied, għira, korla, partiti, tqassis, qlajja', tagħjir, u taħwid. Nibża' li meta nerga' niġi għandkom, Alla tiegħi jcekkinni minħabba fikom, u nibki minħabba ħafna minnkom li dinbu u ma kkonvertewx mill-faħx u ż-żina u t-tbahrid li għamlu.

Din hi t-tielet darba li ġej għandkom. Fuq il-kelma ta' żewġ xhieda jew tlieta titwettaq kull kelma. Għedthulkom minn qabel u nerga' ngħidhulkom, bħal meta kont għandkom it-tieni darba u issa li m'iniex hemm, lil dawk li kienu dinbu u lill-oħrajn ilkoll, li jekk nerga' niġi ma naħfrilkomx. Għax intom tridu l-prova li Kristu jitkellem fija hu, li m'hux dgħajjed għalikom, imma juri qawwietu fikom. Kien imsallab minħabba d-dgħufija tiegħu, iżda issa jgħix bil-qawwa ta' Alla. U aħna wkoll dgħajfa fih, iżda ngħixu miegħu bil-qawwa ta' Alla għalikom.

Għarblu lilkom infuskom jekk intomx fil-fidi, ġarrbu lilkom infuskom. Ma tafux intom li Kristu Ġesù jinsab fikom? Jekk imbagħad intom ma ħzintux għall-aħħar! Nittama li intom tafu li aħna m'aħniex ħżiena għall-aħħar. Nitolbu lil Alla li ma tagħmlu ebda deni, mhux biex aħna nidhru approvati iżda biex intom tagħmlu t-tajjed, mqar jekk aħna nitqiesu bla setgħa. Ma nistgħu nagħmlu xejn kontra l-verità, iżda għall-verità. Nifirħu kull meta aħna nkunu dgħajfa, u intom setgħana. Dan kollu nitolbuh, jġigifieri, li intom tkunu perfetti. Għalhekk qiegħed nikteb dan, issa li jien imbiegħed, sabiex meta

nkun hemm ma nkunx iebes skond is-setgħa li l-Mulej tani biex nibni, u mhux biex inhott.

Mill-bqija, ħuti, ifirġu, ħabirku għall-perfezzjoni, isimġu milli wieċed jgħidilkom, kunu ta' fehma waħda, zommu s-sliem, u Alla ta' l-imħabba u s-sliem ikun magħkom. Sellmu lil xulxin b'bewsqa qaddisa. Il-qaddisin kollha jsellmulkom.

Il-grazzja ta' Sidna Ġesù Kristu, l-imħabba ta' Alla u l-għaqda fl-Ispirtu s-Santu jkunu magħkom ilkoll.

RESPONSORJU 2 Kor 13:11; Fil 4:7

R/. Ifirġu, ħabirku għall-perfezzjoni, zommu s-sliem. * Alla ta' l-imħabba u s-sliem ikun magħkom.

V/. Is-sliem ta' Alla, sliem li jgħaddi kull ma l-moħħ jista' jifhem, iżommilkom qalbkom u moħħkom sħaħ fi Kristu. * Alla ta' l-imħabba u s-sliem ikun magħkom.

LEZZJONI II

Qari mill-Ittra lil Polikarku ta' San Injazju ta' Antjokja, isqof u martri

Kollox għall-glorja ta' Alla

Oqgħod attent mill-qerq tal-ħżiena: kellem fuqu lill-poplu. Għid lil ħuti n-nisa biex iħobbu l-Mulej u jithennew bi żwiegħom fir-ruħ u l-ġisem. Wissi lil ħuti l-irġiel f'isem Ġesù Kristu biex iħobbu n-nisa tagħhom kif Kristu ħabb il-Knisja. Min jista' jgħix ħajja ta' safa f'ġieħ il-ġisem tal-Mulej għandu jagħmel dan bl-umiltà kollha, għax, jekk joqgħod jiftaħar b'dan, jintilef, u, jekk jaħseb li b'hekk hu aqwa mill-isqof, se jintemm. Jixraq li meta żewġ għarajjes jiġu biex jiżzewwġu, jagħmlu dan bil-parir ta' l-isqof, biex iż-żwieġ tagħhom isir skond ir-rieda tal-Mulej u mhux skond il-ġibda tal-ġisem. Kull ma jsir għandu jsir għall-glorja ta' Alla.

Isimġu mill-isqof jekk tridu li Alla jismagħkom. Jiena lest nagħti ħajti għal dawk li jobdu lill-isqof, lill-presbiteri, lid-djakni; jalla jkolli sehem magħhom fil-Mulej. Ħabirku flimkien, tqabdu flimkien, iġru flimkien, stabru b'xulxin, strieħu flimkien, qumu flimkien, għaliex intom amministraturi u ministri u nies tad-dar ta' Alla. Fittxu li togħġbu lil dak li taqdu u mingħandu tirċievu l-ħlas li jisthoqqilkom; ma jkun hemm hadd fostkom li jaħrab minn dmiru. Ħa tkun il-magħmudija tagħkom tarka għalikom, il-fidi elmu, l-imħabba lanza, u s-sabar l-armatura kollha tagħkom: faddlu l-għemil tajjeb tagħkom u mhux ħaġ'oħra, biex meta jasal il-waqt

tiehdu lura kull ma faddaltu. Stabru b'xulxin u uru tjieba ghal xulxin, kif jaghmel Alla maghkom. Jalla tkunu l-hena tieghi ghal dejjem.

Issa li l-knisja, li hi f'Antjokja tas-Sirja, qed tgawdi l-paci, kif qaluli minhabba t-talb taghkom, jien qalbi aktar qawwija f'Alla u wisq anqas imhasseb – jalla nikseb 'l Alla bil-martirju tieghi, halli nitqies dixxiplu taghkom fil-qawmien mill-imwiet.

Ghaziz Polikarpu, kollok hena f'Alla, jaqbel li tlaqqa' flimkien, f'isem Alla, lil dawk kollha li tassew jixirqilhom ikunu ta' Alla, biex taghzlu xi bniedem mimli hegga migjub minnkom ha tqisuh ghalikom bhala l-kurrier tal-Mulej: aghtuh dan l-inkarigu ta' gieh li jasal wasla sas-Sirja u b'hekk, ghall-glorja ta' Alla, tkabbru gieh imhabbitkom, li ma ghandha qatt mistrieh.

In-nisrani qatt ma hu sid tieghu nnifsu: zmienu hu tal-Mulej. Dan hu ghemil Alla u taghkom, meta taghmluh. Jiena ghandi tama qawwija fil-grazzja tieghu li intom tkunu dejjem lesti taghmlu kull ghemil tajjed li ghandu x'jaqsam ma' Alla. Ghax naf il-hegga kollha taghkom ghall-verita', b'din l-ittra qasira tieghi lilkom irrid inheggigkom ghal dan.

Ghaliex ma stajtx nikteb lill-knejjes kollha, billi hin bla waqt kelli nbaħħar minn Troas ghal Neapolis – ghax dan kien l-ordni li wasalli – ikteb int ghalija lill-knejjes tal-lvant; int taf x'inhu l-hsieb ta' Alla, ghalhekk iktbilhom biex huma wkoll, jekk jistghu, jaghmlu l-istess u jibaghtu huma l-kurriera, waqt li l-ohrajn li ma jistghux, jibaghtu l-ittri taghhom ma' dawk li int tibaghtilhom, biex huma wkoll ikollhom il-gieh ta' din il-hidma li tibqa' ghal dejjem: int maqtugh hafna biex taghmel haga bhal din.

Nixtiqikom dejjem is-sliem f'Gesù Kristu, Alla taghna: ha tibqghu tieghu, maghqudin ma' Alla permezz tieghu u taht il-harsien tieghu. Sliem ghalikom fil-Mulej.

RESPONSORJU 1 Kor 15:58; 2 Tes 3:13

R/. Żommu shih, titharrkux habirku dejjem fix-xoghol tal-Mulej: * Kunu afu li l-hidma taghkom fil-Mulej m'hijiex ghal xejn.

V/. Aghmlu l-gid bla qatt ma teghjew. * Kunu afu li l-hidma taghkom fil-Mulej m'hijiex ghal xejn.

TALBA

O Alla, li thares lil min jittama fik, minghajrek xejn ma jiswa, xejn ma hu qaddis: kattar fuqna l-hniena tieghek, u kun int li tahkem fuqna u tmexxina, halli ninqdew tajjed bil-gid li jghaddi, hekk li naghrfu norbtu ruhna minn issa mal-gid li

jibqa' għal dejjem. B'Ibnek Ġesù Kristu Sidna, u miegħek jgħix u jsaltan, flimkien ma' l-Ispirtu s-Santu, Alla, għal dejjem ta' dejjem. Ammen.

Inbierku l-Mulej.

R/. Inroddu ħajr lil Alla.

IT-TIFHIR TA' SBIH IL-JUM

V/. O Alla, ejja ehlisni.

R/. Mulej, fittex għinni.

Glorja. Kif kien mill-bidu. Hallelujah.

INNU

Għadda l-lejl mudlam, li jgħatti
kollox fl-art bi star sewdieni;
dawl il-ghodwa qed jinfirex
mas-smewwiet, u l-jum ġa sebaħ.

Jitlaq mela wkoll minn ruħna
dlam id-dnub u l-kruha tiegħu,
u timtela b'dawl il-grazzja,
ħa naraw u nimxu sewwa.

Meta tisbaħ l-aħħar ghodwa,
li b'tant hrara nixtiquha,
hi tibdielna l-jum ta' dejjem,
fil-mistrieħ u d-dawl tas-sema.

Glorja lill-Missier, lill-Iben,
lill-Ispirtu s-Santu, Alla:
bħalma msebbaħ kien mill-bidu,
hekk jissebbaħ issa w dejjem. Ammen.

SALMODIJA

Ant. 1: Lejk, Mulej, indawwar għajnejja sa minn sbiħ il-jum.

Salm 118 (119):145-152

XIX (Kof)

B'qalbi kollha ngħajjatlek; †
wegibni, Mulej; *
irrid inħares il-kmandamenti tiegħek.
Lilek insejjah: salvani int; *
u nħares il-preċetti tiegħek.

Sa minn qabel is-sebħ nitlob l-ghajnuna; *
u fi kliemek jien nittama.
B'ghajnejja miftuħa tul is-sahriet tal-lejl, *
jien noqgħod naħseb fuq il-wegħda tiegħek.

Isma' leħni, Mulej, fit-tjieba tiegħek; *
u zommi ħaj skond id-digrieti tiegħek.
Qorbu lejja dawk li jfittxu l-ħażen, *
dawk li tbiegħdu mil-ligi tiegħek.

Imm'inti ħdejja, Mulej; *
sewwa huma l-kmandamenti tiegħek.
Jien ili naf mill-preċetti tiegħek *
li għal dejjem int waqqafthom.
Glorja.

Ant. 1: Lejk, Mulej, indawwar għajnejja sa minn sbiħ il-jum.

Ant. 2: Qawwieti u għanjieti l-Mulej: għalija sar is-salvazzjoni.

Kantiku Eż 15:1-4a. 8-13. 17-18

Nghanni lill-Mulej, għax tkabbar bis-shiħ; *
żwiemel u rikkieba waddabhom fil-baħar.

Qawwieti u għanjieti l-Mulej: *
għalija sar is-salvazzjoni.
Dan hu Alla tiegħi, u lilu nfaħħar; *
Alla ta' missieri, u lilu ngħolli!
Il-Mulej gwerrier, Jahweh ismu! *
Il-karrijiet tal-Fargħun u qawwietu
Tefagħhom fil-baħar;

Mar-riħ qawwi ta' mnifsejk ingemgħu l-ilmijiet, †
bħal gods twaqqfu l-gliegel, *
għaqdu l-imwieg f'nofs il-baħar.
Qal l-għadu: 'Nigri warajhom, nilħaqhom; *
naqsam il-priza, u jkolli bix-xaba';

is-sejf tiegħi nislet, *
idi teqridhom”.
Infaħt bir-riħ tiegħek, †
għattiehom il-baħar, *
għerqu bħaċ-ċomb fl-ilmijiet qawwija.

Min hu bħalek fost l-allat, Mulej, *
min hu bħalek, kbir fil-qdusija ?
Int tal-biża' fil-glorji tiegħek ; *
int li tagħmel hwejjeg ta' l-għageb !
Int meddejt il-leminja tiegħek, *
u belgħethom l-art go fiha.
Fi tjubitek mexxejt dan il-poplu li fdejt; *
b'hiltek mexxejtu lejn l-għamara qaddisa tiegħek.
Twassalhom u tħawwilhom *
fuq il-muntanja, wirt tiegħek;
il-post, Mulej, li int għamiltu l-għamara tiegħek, *
il-maqdes, ja Sidi, li hejjew idejk.
Il-Mulej isaltan *
għal dejjem ta' dejjem.”
Glorja.

Ant. 2: Qawwieti u għanjieti l-Mulej: għalija sar is-salvazzjoni.

Ant. 3: Il-ġnus kollha jfaħħru l-Mulej.

Salm 116 (117)

Faħħru l-Mulej, intom ġnus kollha, *
sebbħuh, popli lkoll!

Għax kbira hi t-tjieba tiegħu magħna, *
il-fedeltà tal-Mulej tibqa' għal dejjem.
Glorja.

Ant. 3: Il-ġnus kollha jfaħħru l-Mulej.

LEZZJONI QASIRA 2 Piet 1:10-11

Huti, b'hegga akbar għandkom tfittxu li tiżguraw is-sejha u l-għażla tagħkom ; għax, jekk tagħmlu dan, ma titfixklu qatt. U hekk ikollkom miftuħ beraħ quddiemkom il-bieb u d-dhul fis-saltna ta' dejjem tal-Mulej u s-Salvatur tagħna Ġesù Kristu.

RESPONSORJU QASIR

R/. Lilek, Mulej, insejjah; * Inti l-kenn tiegħi. Lilek.

V/. Inti sehmi f'art il-ħajjin. * Inti l-kenn tiegħi. Glorja. Lilek.

Ant. tal-kantiku ta' Żakkarija:

Dawwal, Mulej, lil dawk li jinsabu fid-dlamijiet u d-dell tal-mewt.

Imbierek il-Mulej, Alla ta' Izrael, *
għaliex gie jżur u jifdi l-poplu tiegħu,
u waqqaf għalina qawwa ta' salvazzjoni *
f'dar David, qaddej tiegħu,
bħalma kien wiegħed fl-imghoddi *
b'fomm il-profeti qaddisin tiegħu,
biex isalvana mill-għedewwa tagħna *
u minn idejn dawk kollha li jobogħduna.
B'hekk juri ħniena ma' missirijietna, *
u jiftakar fil-patt qaddis tiegħu,
fil-ħalfa li ħalef lil Abraham missierna, *
li jagħtina
li, meħlusin minn idejn l-għedewwa tagħna, *
naqduh bla biża'
tul ħajjitna kollha, *
bil-gustizzja u l-qdusija quddiemu.
U inti, tfajjel, tissejjaħ profeta ta' l-Għoli; *
għax tmur qabel il-Mulej biex tnejjilu triqatu,
biex tgħarraf lill-poplu tiegħu bis-salvazzjoni, *
bil-maħfra ta' dnubiethom,
ħierga mill-qalb ħanina ta' Alla tagħna, *
li jibagħtilna mill-għoli ż-żjara tax-Xemx tielgħa,
ħa jdawwal lil dawk li jinsabu
fid-dlamijiet u d-dell tal-mewt, *

ħa jmessi l-passi tagħna fit-triq tas-sliem.
Glorja lill-Missier, u lill-Iben, *
u lill-Ispirtu s-Santu,
Kif kien mill-bidu, issa u dejjem, *
u jibqa' għal dejjem ta' dejjem. **Ammen.**

Ant. tal-kantiku ta' Żakkarija:

Dawwal, Mulej, lil dawġ li jinsabu fid-dlamijiet u d-dell tal-mewt.

PREĊI

Kristu sar jixbah lil ħutu f'kollox, biex ikun il-qassis ħanin u fidil f'dak li għandu x'jaqsam ma' Alla. Inberkuh u ngħidulu:

Ifthilna, Mulej, it-teżori ta' mħabbtek.

Inti x-xemx tal-ġustizzja, li fil-Magħmudija mlejtna bid-dawl tiegħek u tajtna ħajja ġdida:

- lilek nikkonsagra dan il-jum ġdid li tajtna.

Aħna rridu nberkuk fis-siġhat kollha ta' din il-ġurnata:

- f'kull ma nagħmlu rridu nfaħħru lil ismek.

Imliena bil-herqa ta' Ommok Marija biex nisimghu l-kelma tiegħek:

- mexxi l-passi tagħna fit-triq tat-tagħlim tiegħek.

Inti nżilt mis-sema biex tagħtina xhieda ta' l-imħabba ta' Alla:

- aghmel li l-emigranti tagħna jkunu xhieda tiegħek fid-dinja.

Missierna

Talba

Mulej, dawwal il-qalb tagħna bid-dija tal-qawmien ta' Ibnek mill-imwiet, biex inkeċċu minna d-dlamijiet tal-mewt u jseħħilna naslu fid-dawl ta' dejjem. B'Ibnek Ġesù Kristu Sidna, u miegħek jgħix u jsaltan, flimkien ma' l-Ispirtu s-Santu, Alla, għal dejjem ta' dejjem. **Ammen.**

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem. **Ammen.**

IT-TALB TA' NOFS IL-JUM

V/. O Alla, ejja ehlsni.

R/. Mulej, fittex għinni.

Glorja. Kif kien mill-bidu. Hallelujah.

Fid-Disgha ta' filghodu

INNU

Spirtu s-Santu, li int Alla
wieħed mal-Missier u l-Iben,
ejja xxerred għewwa fina,
ħalli bik ilkoll timliena.

Bi kliem fommna, b'qalbna w ruħna,
nerfghu lej k it-tiffhir tagħna;
int kebbisna b'nar imħabbtek,
u nxerduh fl-oħrajn madwarna.

Kun id-dawl li jtina l-għarfa
tal-Missier u l-Iben tiegħu:
żomm qawwija l-fidi tagħna
fik, l-Ispirtu li għej minnhom. Ammen.

F'Nofsinhar

INNU

Mexxej qawwi, Alla veru,
Inti kollox tqassam sewwa:
jisbaħ jum, tagħnih bid-dija;
f'nofsu żżejnu b'dawl iħagġeg.

Iżda itfi l-għadab fina,
taffi s-sħana ta' kull deni,
aġhti s-saħħa 'l min hu dgħajjed,
għib is-sliem tassew fi qlubna.

Isma' talbna, Missier twajjeb,
w int, Wahdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

Fit-Tlieta ta' wara nofsinhar

INNU

Alla, int, li fik innifsek
m'hemmx tiddil lill-ħlejjaq triegi:
lil kull siegħa tal-ġurnata
tqis id-dawl li jkun imissha.

Ibagħtilna lejla tajba,
fejn il-ħajja qatt ma tonqos,
inma tersaq lejn il-glorja,
li tkun ħlas ta' mewt qaddisa.

Isma' talbna, Missier twajjeb,
w int, Wahdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

Ant.1 Mexxini, Mulej, mill-mogħdija tal-kmandamenti tiegħek.

Salm 118 (119): 33-40

V (He)

Għallimni, Mulej, it-triq tal-kmandamenti tiegħek; *
jiena rrid nibqa' fiha sa l-aħħar.
Fehemni biex inħares il-liġi tiegħek *
u nagħmilha b'qalbi kollha.

Mexxini mill-mogħdija tal-kmandamenti tiegħek, *
għax fiha nsib l-għaxqa tiegħi.
Iġbidli qalbi lejn il-preċetti tiegħek, *
u mhux lejn ir-regħba.

Thallix lil għajnejja jharsu lejn il-frugħa; *
agħtini l-ħajja bil-kelma tiegħek.
Żomm il-wegħda li għamilt mal-qaddej tiegħek, *
li int għamilt ma' dawk li jibzghu minnek.

Warrab minni l-għajb li nibza' minnu, *
għax tajbin huma d-digrieti tiegħek.
Ara kif jiena mxennaq għall-preċetti tiegħek; *
fil-gustizzja tiegħek agħtini l-ħajja.
Glorja.

Ant.1 Mexxini, Mulej, mill-mogħdija tal-kmandamenti tiegħek.

Ant.2 Min ifittex lill-Mulej xejn ma jkun jonqsu.

Salm 33 (34)

I

Kull ħin inbierek il-Mulej; *
tifhiru dejjem fuq fommi.
Bil-Mulej tiftaħar ruħi; *
jisimgħu l-fqajrin u jifirħu.
Xandru l-kobor tal-Mulej miegħi; *
ħa ngħollu ismu flimkien.
Jien fittixt il-Mulej, u wegibni, *
minn kull biża' tiegħi ħelisni.
Harsu lejha, u jiddi bil-ferħ wiċċkom, *
u ma jkollkomx għax tistħu.

Dan il-fqajjar sejjah u l-Mulej semgħu, *
u mid-dwejjaq tiegħu kollha ħelsu.
L-anglu tal-Mulej jgħasses
madwar dawk li jibzghu minnu, *
u jehlishom.

Ippruvaw u taraw kemm hu tajjeb il-Mulej; *
hieni l-bniedem li jistkenn fih.
Ibzghu mill-Mulej, qaddisin tiegħu; *
xejn ma jonqsu min jibza' minnu.
Is-setgħana jiftaqr u jbatu l-guħ; *

min ifittex lill-Mulej xejn ma jkun jonqsu.
Glorja.

Ant.2 Min ifittex lill-Mulej xejn ma jkun jonqsu.

Ant.3 Fittex is-sliem u imxi warajh.

II

Ejjew uliedi, isimgħu lili; *
jiena l-biza' tal-Mulej ngħallimkom.
Min hu l-bniedem li jhobb il-ħajja,*
u jixtieq jara għomru kollu riżq?
Hares ilsienek mill-ħażen, *
u xufftejk minn kliem il-qerq.
Tbiegħed mill-ħażen u aghmel it-tajjeb, *
fittex is-sliem u imxi warajh.

Għajnejn il-Mulej lejn il-gusti, *
u widnejh miftuħa għall-għajta tagħhom.
Il-ħarsa tal-Mulej lejn il-ħżiena,
biex jeqred minn fuq l-art tifkirithom.

Jgħajjtu l-gusti għall-għajnuna, †
u l-Mulej jismagħhom; *
mid-dwejjaq kollha tagħhom jehlishom.
Qrib il-Mulej lejn dawk b'qalbhom maqsuma, *
jgħin lil dawk b'ruħhom mifnija.

Kbar huma l-ħsarat tar-raġel sewwa, *
izda minnhom kollha jehilsu l-Mulej.
Iħarisl u għadmu kollha, *
ebda waħda ma titkissirlu.

Il-ħażin ħżunitu teqirdu; *
min jobgħod il-gust ihallas għall-ħtija.
Jifdi l-Mulej il-ħajja tal-qaddejja tiegħu; *
kull min jistkenn fih ma jkollux xi jpatti.
Glorja.

Ant.3 Fittex is-sliem u imxi warajh.

Fid-Disgha ta' filghodu

LEZZJONI QASIRA I Slat 8:60-61

Jagħraf kull poplu ta' l-art li l-Mulej hu Alla u ma hemm ħadd ħliefu. Jalla qalbkom tkun kollha kemm hi mal-Mulej Alla tagħna, biex timxu skond id-digrietu tiegħu, u tħarsu l-kmandamenti tiegħu.

V/. Alla tiegħi, il-mogħdijiet tiegħek għallimni.

R/. Mexxini fis-sewwa tiegħek.

Talba

Mulej Alla, Missier li tista' kollox, sawwab id-dawl ta' l-Ispirtu s-Santu fuqna, ulied is-saltna tiegħek, u żommna 'l bogħod minn kull għadu, biex inkunu fl-hena u s-sliem u nfaħhruk bla heda. Bi Kristu Sidna. Ammen.

F'Nofsinhar

LEZZJONI QASIRA

Ġer 17:9-10

Qalb il-bniedem kollha qerq u mħassra. Min jifhimha? Jien hu l-Mulej, li nifli l-moħħ, u ngħarbel il-qlub biex nagħti 'l kull wieħed skond l-imġiba tiegħu, skond ma jkun jisthoqqlu għemilu.

V/. Minn dak li ma nafx bih saffini, Mulej.

R/. Hares lill-qaddej tiegħek mill-kburija.

Talba

Heġġigna, Mulej, bin-nar ta' l-imħabba ta' dejjem, u tħallih qatt jonqos fina, biex bi mħabba waħda u sħiħa nħobbu lilek fuq kollox, u lil ħutna minħabba fik. Bi Kristu Sidna. Ammen.

Fit-Tlieta ta' wara nofsinhar

LEZZJONI QASIRA Gherf 7:27a; 8:1

Għalkemm waħdu, l-għerf ta' Alla jista' kollox: għalkemm jibqa' fih innifsu, hu jgedded kollox. Huwa jifrex il-qawwa tiegħu minn tarf ta' l-art, u jqassam kollox sewwa.

V/. Kemm huma kbar l-għemejjel tiegħek, Mulej.

R/. Kemm huma għolja ħsibijietek.

Talba

Isma', Mulej, it-talb li nagħmlulek biex ikollna paċi sħiħa, u, bl-interċessjoni tal-Verġni Mqaddsa Marija, aghmel li ningħataw għalik tul ħajjitna kollha, ħalli żgur isehħilna naslu għandek. Bi Kristu Sidna. Ammen.

Inbierku l-Mulej

R/. Inroddu ħajr lil Alla.